
Shri Chamunda Stotram

श्रीचामुण्डास्तोत्रं

Document Information



Text title : Chamunda Stotram 1

File name : chAmuNDAstotram.itx

Category : devii, durgA, devI

Location : doc_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Description/comments : shrIskAnde revAkhaNDe kanakhaleshvaratIrthamAhAtmye

Latest update : September 18, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 24, 2021

sanskritdocuments.org



ಶ್ರೀಚಾಮುಂಡಾಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಶ್ರೀಭೈರವಾಯ ನಮಃ .

ಶ್ರೀಉಮಾಮಹೇಶ್ವರಾಭ್ಯಾಂ ನಮಃ .

ಶ್ರೀಮಾರ್ಕಂಡೇಯ ಉವಾಚ -

ತತೋ ಗಚ್ಛೇನ್ಮಹೀಪಾಲ ತೀರ್ಥಂ ಕನಖಲೋತ್ತಮಂ .

ಗರುಡೇನ ತಪಸ್ತಪ್ತಂ ಪೂಜಯಿತ್ವಾ ಮಹೇಶ್ವರಂ .. 1..

ದಿವ್ಯಂ ವರ್ಷಶತಂ ಯಾವಜ್ಞಾತಮಾತ್ರೇಣ ಭಾರತ .

ತಪೋಜಪೈಃ ಕೃಶೀಭೂತೋ ದೃಷ್ಟೋ ದೇವೇನ ಶಂಭುನಾ .. 2..

ತತಸ್ತುಷ್ಟೋ ಮಹಾದೇವೋ ವೈನತೇಯಂ ಮನೋಜವಂ .

ಉವಾಚ ಪರಮಂ ವಾಕ್ಯಂ ವಿನತಾನಂದವರ್ಧನಂ .. 3..

ಪ್ರಸನ್ನೇ ಮಹಾಭಾಗ ವರಂ ವರಯ ಸುವ್ರತ .

ದುರ್ಲಭಂ ತ್ರಿಷು ಲೋಕೇಷು ದದಾಮಿ ತವ ಖೇಚರ .. 4..

ಗರುಡ ಉವಾಚ -

ಇಚ್ಛಾಮಿ ವಾಹನಂ ವಿಷ್ಣೋರ್ಧ್ವಿಜೇಂದ್ರತ್ವಂ ಸುರೇಶ್ವರ .

ಪ್ರಸನ್ನೇ ತ್ವಯಿಮೇಸರ್ವಂಭವತ್ಪ್ರತಿ ಮತಿರ್ಮಮ .. 5..

ಶ್ರೀಮಹೇಶ ಉವಾಚ -

ದುರ್ಲಭಃ ಪ್ರಾಣಿನಾಂತಾತಯೋವರಃ ಪ್ರಾರ್ಥಿತೋಽನಘ .

ದೇವದೇವಸ್ಯವಹನಂ ದ್ವಿಜೇಂದ್ರತ್ವಂ ಸುದುರ್ಲಭಂ .. 6..

ನಾರಾಯಣೋದರೇ ಸರ್ವಂ ತ್ರೈಲೋಕ್ಯಂ ಸಚರಾಚರಂ .

ತ್ವಯಾ ಸ ಕಥಮೂಹ್ಯತೇದೇವದೇವೋ ಜಗದ್ಗುರುಃ .. 7..

ತೇನೈವ ಸ್ಥಾಪಿತಶ್ಚೇಂದ್ರಸ್ತ್ರೈಲೋಕ್ಯೇ ಸಚರಾಚರೇ .

ಕಥಮನ್ಯಸ್ಯ ಚೇಂದ್ರತ್ವಂ ಭವತೀತಿ ಸುದುರ್ಲಭಂ .. 8..

ತಥಾಪಿ ಮಮವಾಕ್ಯೇನವಾಹನಂತ್ವಂಭವಿಷ್ಯಸಿ .

ಶಂಖಚಕ್ರಗದಾಪಾಣೇರ್ವಹತೋಽಪಿ ಜಗತ್ತಯಂ .. 9..

ಇಂದ್ರಸ್ತ್ವಂ ಪಕ್ಷಿಣಾಂ ಮಧ್ಯೇಭವಿಷ್ಯಸಿನಸಂಶಯಃ .

ಇತಿ ದತ್ತಾ ವರಂತಸ್ಮಾಂತರ್ಧಾನಂಗತೋಹರಃ .. 10..

ತತೋ ಗತೇ ಮಹಾದೇವೇಹ್ಯರುಣಸ್ಯಾನುಜೋ ನೃಪ .

ಆರಾಧಯಾಮಾಸ ತದಾ ಚಾಮುಂಡಾಂ ಮುಂಡಮಂಡಿತಾಂ .. 11..

ಶ್ಮಶಾನವಾಸಿನೀಂ ದೇವೀಂ ಬಹುಭೂತಸಮನ್ವಿತಾಂ .

ಯೋಗಿನೀಂ ಯೋಗಸಂಸಿದ್ಧಾಂ ವಸಾಮಾಂಸಾಸವಪ್ರಿಯಾಂ .. 12..

ಧ್ಯಾತಮಾತ್ರಾ ತು ತೇನೈವಪ್ರತ್ಯಕ್ಷಾಹ್ಯಭವತ್ತದಾ .

ಜಾಲಂಧರೇ ಚ ಯಾ ಸಿದ್ಧಿಃ ಕೌಲೀನೇ ಉಡ್ಡಿಶೇ ಪರೇ .. 13..

ಸಮಗ್ರಾ ಸಾ ಭೃಗುಕ್ಷೇತ್ರೇ ಸಿದ್ಧಕ್ಷೇತ್ರೇ ತು ಸಂಸ್ಥಿತಾ .

ಚಾಮುಂಡಾ ತತ್ರ ಸಾ ದೇವೀ ಸಿದ್ಧಕ್ಷೇತ್ರೇ ವ್ಯವಸ್ಥಿತಾ .. 14..

ಸಂಸ್ತುತಾ ಋಷಿಭಿದ್ಧೇವೈರ್ಯೋಗಕ್ಷೇಮಾರ್ಥಸಿದ್ಧಯೇ .

ವಿನತಾಽಽನಂದಜನನಸ್ತತ್ರ ತಾಂ ಯೋಗಿನೀಂ ನೃಪ .

ಭಕ್ತ್ಯಾ ಪ್ರಸಾದಯಾಮಾಸ ಸ್ತೋತ್ರೈರ್ವೈದಿಕಲೌಕಿಕೈಃ .. 15..

ಗರುಡ ಉವಾಚ -

ಯಾ ಸಾ ಕ್ಷತ್ವಾ ಮಕಂತಾ ನವರುಧಿರಮುಖಾ ಪ್ರೇತಪದ್ಮಾಸನಸ್ಥಾ

ಭೂತಾನಾಂ ವೃಂದವೃಂದೈಃ ಪಿತೃವನನಿಲಯಾ ಕ್ರೀಡತೇ ಶೂಲಹಸ್ತಾ .

ಶಸ್ತೃಧ್ವಸ್ತಪ್ರವೀರವ್ರಜರುಧಿರಗಲನ್ಮುಂಡಮಾಲೋತ್ತರೀಯಾ

ದೇವೀ ಶ್ರೀವೀರಮಾತಾ ವಿಮಲಶಶಿನಿಭಾ ಪಾತು ವಶ್ಚರ್ಮಮುಂಡಾ .. 16..

ಯಾ ಸಾ ಕ್ಷತ್ವಾ ಮಕಂತಾ ವಿಕೃತಭಯಕರೀ ತ್ರಾಸಿನೀ ದುಷ್ಕೃತಾನಾಂ

ಮುಂಚಜ್ಜ್ವಲಾಕಲಾಪೈರ್ಧ್ವಶನಕಸಮನೈಃ ಖಾದತಿ ಪ್ರೇತಮಾಂಸಂ .

ಪಿಂಗೋದ್ ಧ್ವೋದ್ ಬದ್ಧಜೂಟಾರವಿಸದೃಶತನುವ್ಯಾಘ್ರಚರ್ಮೋತ್ತರೀಯಾ

ದೈತ್ಯೈಂದ್ರೈರ್ಯಕ್ಷರಕ್ಷೋರಸುರನಮಿತಾ ಪಾತು ವಶ್ಚರ್ಮಮುಂಡಾ .. 17..

ಯಾ ಸಾ ದೋರ್ಧ್ವಂಡಚಂಡೈರ್ಡಮರುರಣರಣಾಟೋಪಟಂಕಾರಘಂಟೈಃ

ಕಲ್ಪಾಂತೋತ್ಪಾತವಾತಾಹತಪಟುಪಟಹೈರ್ವಲ್ಗತೇ ಭೂತಮಾತಾ .

ಕ್ಷತ್ವಾ ಮಾ ಶುಷ್ಕಕುಕ್ಷಿಃ ಖರತರನಖರೈಃ ಕ್ಷೋದತಿ ಪ್ರೇತಮಾಂಸಂ

ಮುಂಚಂತೀ ಚಾಟ್ವಹಾಸಂ ಘುರಘುರಿತರವಾ ಪಾತು ವಶ್ಚರ್ಮಮುಂಡಾ .. 18..

ಯಾ ಸಾ ನಿಮ್ನೋದರಾಭಾ ವಿಕೃತಭವಭಯತ್ರಾಸಿನೀ ಶೂಲಹಸ್ತಾ

ಚಾಮುಂಡಾ ಮುಂಡಘಾತಾ ರಣರುಣಿತರಣರುಲ್ಲರೀನಾದರಮ್ಯಾ .

ತ್ರೈಲೋಕ್ಯಂ ತ್ರಾಸಯಂತಿ ಕಕಹಕಹಕಹೈರ್ಘೋರರಾವೈರನೇಕೈರ್ನ್ಯತ್ಯಂತೀ

ಮಾತ್ರಮಧ್ಯೇ ಪಿತೃವನನಿಲಯಾ ಪಾತು ವಶ್ಚರ್ಮಮುಂಡಾ .. 19..

ಯಾ ಧತ್ತೇ ವಿಶ್ವಮಖಿಲಂ ನಿಜಾಂಶೇನ ಮಹೋಜ್ಜ್ವಲಾ .

ಕನಕಪ್ರಸವೇ ಲೀನಾ ಪಾತು ಮಾಂ ಕನಕೇಶ್ವರೀ .. 20..

ಹಿಮಾದ್ರಿಸಂಭವಾ ದೇವೀ ದಯಾದರ್ಶಿತವಿಗ್ರಹಾ .

ಶಿವಪ್ರಿಯಾ ಶಿವೇ ಸಕ್ತಾ ಪಾತು ಮಾಂ ಕನಕೇಶ್ವರೀ .. 21..
 ಅನಾದಿಜಗದಾದಿಯಾರ್ ರತ್ನಗರ್ಭಾ ವಸುಪ್ರಿಯಾ .
 ರಥಾಂಗಪಾಣಿನಾ ಪದ್ಮಾ ಪಾತು ಮಾಂ ಕನಕೇಶ್ವರೀ .. 22..
 ಸಾವಿತ್ರೀ ಯಾ ಚ ಗಾಯತ್ರೀ ಮೃಡಾನೀ ವಾಗಧೇಂದಿರಾ .
 ಸ್ಮರ್ತೃಣಾಂ ಯಾ ಸುಖಂ ದತ್ತೇ ಪಾತು ಮಾಂ ಕನಕೇಶ್ವರೀ .. 23..
 ಸೌಮ್ಯಾಸೌಮ್ಯೈಃ ಸದಾ ರೂಪೈಃ ಸೃಜತ್ಯವತಿ ಯಾ ಜಗತ್ .
 ಪರಾ ಶಕ್ತಿಃ ಪರಾ ಬುದ್ಧಿಃ ಪಾತು ಮಾಂ ಕನಕೇಶ್ವರೀ .. 24..
 ಬ್ರಹ್ಮಣಃ ಸರ್ಗಸಮಯೇ ಸೃಜ್ಯಶಕ್ತಿಃ ಪರಾ ತು ಯಾ .
 ಜಗನ್ಮಾಯಾ ಜಗದ್ಧಾತ್ರೀ ಪಾತು ಮಾಂ ಕನಕೇಶ್ವರೀ .. 25..
 ವಿಶ್ವಸ್ಯ ಪಾಲನೇ ವಿಷ್ಣೋರ್ಯಾ ಶಕ್ತಿಃ ಪರಿಪಾಲಿತಾ .
 ಮದನೋನ್ಮಾದಿನೀ ಮುಖ್ಯಾ ಪಾತು ಮಾಂ ಕನಕೇಶ್ವರೀ .. 26..
 ವಿಶ್ವಸಂಲಯನೇ ಮುಖ್ಯಾ ಯಾ ರುದ್ರೇಣ ಸಮಾಶ್ರಿತಾ .
 ರೌದ್ರೀ ಶಕ್ತಿಃ ಶಿವಾಸನಂತಾ ಪಾತು ಮಾಂ ಕನಕೇಶ್ವರೀ .. 27..
 ಕೈಲಾಸಸಾನುಸಂರೂಢ ಕನಕಪ್ರಸವೇಶಯಾ .
 ಭಸ್ಮಕಾಭಿಹೃತಾ ಪೂರ್ವಂ ಪಾತು ಮಾಂ ಕನಕೇಶ್ವರೀ .. 28..
 ಪತಿಪ್ರಭಾವಮಿಚ್ಛಂತೀ ತ್ರಸ್ಯಂತೀ ಯಾ ವಿನಾ ಪತಿಂ .
 ಅಬಲಾ ತ್ವೇಕಭಾವಾ ಚ ಪಾತು ಮಾಂ ಕನಕೇಶ್ವರೀ .. 29..
 ವಿಶ್ವಸಂರಕ್ಷಣೇ ಸಕ್ತಾ ರಕ್ಷಿತಾ ಕನಕೇನ ಯಾ .
 ಆ ಬ್ರಹ್ಮಸ್ತಂಬಜನನೀ ಪಾತು ಮಾಂ ಕನಕೇಶ್ವರೀ .. 30..
 ಬ್ರಹ್ಮವಿಷ್ಟೀಶ್ವರಾಃ ಶಕ್ತ್ಯಾ ಶರೀರಗ್ರಹಣಂ ಯಯಾ .
 ಪ್ರಾಪಿತಾಃ ಪ್ರಥಮಾ ಶಕ್ತಿಃ ಪಾತು ಮಾಂ ಕನಕೇಶ್ವರೀ .. 31..
 ಶ್ರುತ್ವಾ ತು ಗರುಡೇನೋಕ್ತಂ ದೇವೀವೃತ್ತಚತುಷ್ಟಯಂ .
 ಪ್ರಸನ್ನಾ ಸಮ್ಮುಖೀ ಭೂತ್ವಾ ವಾಕ್ಯಮೇತದುವಾಚ ಹ .. 32..
 ಶ್ರೀಚಾಮುಂಡೋವಾಚ -
 ಪ್ರಸನ್ನಾ ತೇ ಮಹಾಸತ್ತ್ವ ವರಂ ವರಯ ವಾಂಛಿತಂ .
 ದದಾಮಿ ತೇ ದ್ವಿಜಶ್ರೇಷ್ಠ ಯತ್ತೇ ಮನಸಿ ರೋಚತೇ .. 33..
 ಗರುಡ ಉವಾಚ -
 ಅಜರಶ್ಚಾಮರಶ್ಚೈವ ಅಧೃಷ್ಯಶ್ಚ ಸುರಾಸುರೈಃ .
 ತವ ಪ್ರಸಾದಾಚ್ಛೈವಾನ್ಯೈರಜೇಯಶ್ಚ ಭವಾಮ್ಯಹಂ .. 34..
 ತ್ವಯಾಚಾಸತ್ರ ಸದಾ ದೇವಿ ಸ್ಥಾತವ್ಯಂ ತೀರ್ಥಸನ್ನಿಧೌ .
 ಮಾರ್ಕಂಡೇಯ ಉವಾಚ -

ಏವಂ ಭವಿಷ್ಯತೀತ್ಯುಕ್ತ್ವಾ ದೇವೀ ದೇವೈರಭಿಷ್ಣುತಾ .. 35..
ಜಗಾಮಾಕಾಶಮಾವಿಶ್ಯ ಭೂತಸಂಘಸಮನ್ವಿತಾ .
ಯದಾ ಲಕ್ಷ್ಮ್ಯಾ ನೃಪಶ್ರೇಷ್ಠ ಸ್ಥಾಪಿತಂ ಪುರಮುತ್ತಮಂ .. 36..
ಅನುಮಾನ್ಯ ತದಾ ದೇವೀಂ ಕೃತಂ ತಸ್ಯಾಂ ಸಮರ್ಪಿತಂ .
ಲಕ್ಷ್ಮೀರುವಾಚ -
ರಕ್ಷಣಾಯ ಮಯಾ ದೇವಿ ಯೋಗಕ್ಷೇಮಾರ್ಥಸಿದ್ಧಯೇ .. 37..
ಮಾತೃವತ್ಪ್ರತಿಪಾಲ್ಯಂ ತೇ ಸದಾ ದೇವಿ ಪುರಂ ಮಮ .
ಗರುಡೋಽಪಿ ತತಃ ಸ್ನಾತ್ವಾ ಸಂಪೂಜ್ಯ ಕನಕೇಶ್ವರೀಂ .. 38..
ತೀರ್ಥಂ ತತ್ರೈವ ಸಂಸ್ಥಾಪ್ಯ ಜಗಾಮಾಕಾಶಮುತ್ತಮಂ .
ತತ್ರ ತೀರ್ಥೇ ತು ಯಃ ಸ್ನಾತ್ವಾ ಪೂಜಯೇತ್ಪಿತೃದೇವತಾಃ .. 39..
ಸರ್ವಕಾಮಸಮೃದ್ಧಸ್ಯ ಯಜ್ಞಸ್ಯ ಫಲಮಶ್ನುತೇ .
ಗಂಧಪುಷ್ಪಾದಿಭಿರ್ಯಸ್ತು ಪೂಜಯೇತ್ಕನಕೇಶ್ವರೀಂ .. 40..
ತಸ್ಯ ಯೋಗೈಶ್ಚರ್ಯಸಿದ್ಧಿಯೋಗಗಪೀರೇಷು ಜಾಯತೇ .
ಮೃತೋ ಯೋಗೇಶ್ವರಂ ಲೋಕಂ ಜಯಶಬ್ದಾದಿಮಂಗಲೈಃ .
ಸ ಗಚ್ಛೇನ್ನಾಽತ್ರ ಸಂದೇಹೋ ಯೋಗಿನೀಗಣಸಂಯುತಃ .. 41..
.. ಶ್ರೀಸ್ಕಾಂದೇ ರೇವಾಖಂಡೇ ಕನಖಲೇಶ್ವರತೀರ್ಥಮಾಹಾತ್ಮ್ಯೇ ಚಾಮುಂಡಾ
ಸ್ತೋತ್ರಂ ..

Encoded and proofread by Gopal Upadhyay gopal.j.upadhyay at gmail.com

—
Shri Chamunda Stotram

pdf was typeset on December 24, 2021

—

Please send corrections to sanskrit@cheerful.com

